

युनेस्को जागतिक वारसा यादीत समाविष्ट करण्याच्या उद्देशाने कोकणातील कातळशिल्पांचे प्रायोगिक नामांकन पाठविण्यासाठीचा साईट मॅनेजमेंट प्लान तयार करण्याच्या देयकास मान्यता देणेबाबत....

## महाराष्ट्र शासन

पर्यटन व सांस्कृतिक कार्य विभाग

शासन निर्णय क्रमांक: पुवसं-२०२२/प्र.क्र.०१/सां.का.३

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२

दिनांक : १८ फेब्रुवारी, २०२५.

- वाचा :-**
- १) पर्यटन व सांस्कृतिक कार्य विभाग, शासन निर्णय क्र. पुवसं २०२२/प्र.क्र.०१/सां.का.३ दिनांक १३.१०.२०२२.
  - २) पर्यटन व सांस्कृतिक कार्य विभाग, शासन निर्णय क्र. पुवसं २०२२/प्र.क्र.०१/सां.का.३ दिनांक २८.०३.२०२३.
  - ३) पर्यटन व सांस्कृतिक कार्य विभाग, शासन निर्णय क्र. पुवसं २०२२/प्र.क्र.०१/सां.का.३ दिनांक ३०.०१.२०२४
  - ४) संचालक, पुरातत्व व वस्तुसंग्रहालये संचालनालय, मुंबई यांचे जा.क्र.तंत्र/ मं.पं - युनेस्को-कातळशिल्प २०२४/१५१८, दिनांक ०८.०४.२०२४.
  - ५) संचालक, पुरातत्व व वस्तुसंग्रहालये संचालनालय, मुंबई यांचे जा.क्र.तंत्र/ मं.पं - युनेस्को-कातळशिल्प २०२४/१५१५४९, दिनांक १५.०४.२०२४.

### प्रस्तावना :-

संदर्भाधीन क्र.१ च्या शासन निर्णयान्वये कोकणातील कातळशिल्पे (जिओग्लिफ्स) युनेस्को जागतिक वारसा नामांकन प्रस्ताव तयार करण्यासाठी ई-निविदेद्वारे क्रिएटिव्ह फूटप्रिंट्स, नवी दिल्ली या संस्थेच्या न्युनतम दरास (L१) रु.९९,८८,४६४/- (वस्तु व सेवाकरासहीत) मान्यता देण्यात आली आहे. त्यानुसार युनेस्कोच्या जागतिक वारसा यादीत समाविष्ट करण्याच्या उद्देशाने क्रिएटिव्ह फूटप्रिंट, नवी दिल्ली या संस्थेने कोकणातील कातळशिल्पांचा (जिओग्लिफ्स) प्राथमिक अहवाल सादर केला आहे. याबाबत झालेल्या करारानुसार या संस्थेस संदर्भाधीन क्र.२ च्या शासन निर्णयान्वये रु.९,९८,८४६/- इतक्या रकमेस व संदर्भ क्र.३ च्या शासन निर्णयान्वये या कामाच्या आवश्यक रु.१४,९८,२७०/- इतक्या रकमेस मान्यता देण्यात आली आहे. आता कोकणातील कातळशिल्पे (जिओग्लिफ्स) युनेस्को जागतिक वारसा नामांकन प्रस्ताव तयार करण्यासाठीच्या तृतीय व चतुर्थ देयकास वित्तीय मान्यता देण्याची विनंती संचालक, पुरातत्व व वस्तुसंग्रहालये संचालनालय यांनी अनुक्रमे संदर्भाधीन क्र.४ व संदर्भाधीन क्र.५ च्या पत्रान्वये केली आहे. त्यानुसार कोकणातील कातळशिल्पे (जिओग्लिफ्स) जागतिक वारसा नामांकन प्रस्ताव तयार करण्याच्या कामासाठी आवश्यक रु.५९,९३,०७८/- इतक्या रकमेस मान्यता देण्याची बाब शासनाच्या विचाराधीन होती.

## शासन निर्णय :-

या शासन निर्णयान्वये कोकणातील कातळशिल्प हे युनेस्को जागतिक वारसा यादीत समाविष्ट करण्याच्या उद्देशाने प्रायोगिक नामांकन पाठविण्यासाठी करण्यात येणारा प्रस्ताव तयार करण्याच्या कामास तृतीय देयकाचे आवश्यक रु.२९,९६,५३९/- (अक्षरी रुपये एकोणतीस लाख शहाण्णव हजार पाचशे एकोणतीस रुपये फक्त) व चतुर्थ देयकाचे रु.२९,९६,५३९/- (अक्षरी रुपये एकोणतीस लाख शहाण्णव हजार पाचशे एकोणतीस रुपये फक्त) असे एकूण रु.५९,९३,०७८/- (अक्षरी रुपये एकोणसाठ लाख त्र्याण्णव हजार अठ्ठ्याहत्तर फक्त) इतक्या रकमेस वित्तीय मान्यता देण्यात येत आहे.

०२. संचालक, पुरातत्व व वस्तुसंग्रहालये संचालनालय यांना यासाठी नियंत्रण अधिकारी म्हणून घोषित करण्यात येत असून त्यांना अथवा त्यांनी प्राधिकृत केलेल्या अधिकाऱ्यास या संबंधित्या देयकावर स्वाक्षरी करण्यास प्राधिकृत करण्यात येत आहे.

०३. हा शासन निर्णय विअप्र-२०१३/प्र.क्र.३०/२०१३/ विनियम, भाग २, दिनांक १७ एप्रिल, २०१५, वित्तीय अधिकार नियम पुस्तिका १९७८ भाग पहिला उपविभाग तीन मधील अनुक्रमांक ४ मधील परिच्छेद क्र. २७(२) “अ” नुसार तसेच वित्त विभागाचे परिपत्रक क्रमांक अर्थसं-२०२३/प्र.क्र.४०/अर्थ-३, दिनांक १२ एप्रिल, २०२३ अन्वये प्रशासकीय विभागांना प्रदान केलेल्या अधिकारांच्या अधिन राहून निर्गमित करण्यात येत आहे.

०४. यासाठी होणारा खर्च मागणी क्र. झेडडी-०२, कला व सांस्कृतिक, (०१) (०२) पुरातत्व संचालनालय गवेषण, उत्खनन, संशोधन व इतर खर्च (अनिवार्य) (२२०५ १३३८) ५०, इतर खर्च या लेखाशिर्षाखाली सन २०२४-२५या आर्थिक वर्षाकरिता उपलब्ध निधीतून भागविण्यात यावा.

०५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक सांकेतांक २०२५०२१८१८१०५७७४२३ असा आहे. हा आदेश डिजिटल स्वाक्षरीने साक्षात्कीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(नंदा राऊत)

उप सचिव, महाराष्ट्र शासन

प्रति,

१. प्रधान सचिव, सांस्कृतिक कार्य विभाग, मंत्रालय, मुंबई.
२. उप सचिव (सां.का.३), पर्यटन व सांस्कृतिक कार्य विभाग, मंत्रालय, मुंबई.
३. संचालक, पुरातत्व व वस्तुसंग्रहालये संचालनालय, महाराष्ट्र राज्य, मुंबई.
४. महालेखापाल -१ (लेखा व अनुज्ञेयता), महाराष्ट्र राज्य, मुंबई.
५. महालेखापाल -२ (लेखा व अनुज्ञेयता), महाराष्ट्र राज्य, नागपूर.
६. महालेखापाल -१ (लेखा परीक्षा), महाराष्ट्र राज्य, मुंबई.
७. महालेखापाल -२ (लेखा परीक्षा), महाराष्ट्र राज्य, नागपूर.
८. निवासी लेखा परीक्षा अधिकारी, मुंबई.
९. अधिदान व लेखाधिकारी, मुंबई.
१०. कक्ष अधिकारी (अर्थसंकल्प), पर्यटन व सांस्कृतिक कार्य विभाग, मंत्रालय, मुंबई.
११. निवड नस्ती, सां.का.३